

अस्माकं कुरु साहाय्यं दूतो भव नरोत्तम ॥ ३० ॥

॥ इति नलोपाख्याने द्वितीयः सर्गः ॥ २ ॥

बृहदश्व उवाच ।

तेभ्यः प्रतिज्ञाय नलः करिष्य इति भारत ।

5 अथैतान् परिप्रच्छ कृताञ्जलिर् उपस्थितः ॥ १ ॥

के वै भवन्तः कण् चासौ यस्याहं दूत ईप्सितः ।

किं च तद् वो मया कार्यं कथयध्वं यथातथम् ॥ २ ॥

एवम् उक्ते नैषधेन मघवान् अभ्यभाषत ।

अमरान् वै निबोधास्मान् दमयन्त्यर्थम् आगतान् ॥ ३ ॥

10 अहम् इन्द्रो ऽयम् अग्निश्च तथैवायम् अपां पतिः ।

शरीरान्तकरो नृणां यमो ऽयम् अपि पार्थिव ॥ ४ ॥

त्वं वै समागतान् अस्मान् दमयन्त्यै निवेदय ।

लोकपाला महेन्द्राद्याः समायान्ति दिदृक्षवः ॥ ५ ॥

प्राप्नुम् इच्छन्ति देवास् त्वां शक्रो ऽग्निर् वरुणो यमः ।

15 तेषाम् अन्यतमं देवं पतित्वे वरयस्व ह ॥ ६ ॥

एवम् उक्तः स शक्रेण नलः प्राञ्जलिर् अब्रवीत् ।

एकार्थं समुपेतं मां न प्रेषयितुम् अर्हथ ॥ ७ ॥

कथं नु जातसंकल्पः स्त्रियम् उत्सहते पुमान् ।

परार्थम् ईदृशं वक्तुं तत् क्षमन्तु महेश्वराः ॥ ८ ॥

20 देवा ऊचुः ।

करिष्य इति संश्रुत्य पूर्वम् अस्मासु नैषध ।